

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*

*śrīdēvībhāgavatē indra kṛtaṃ*  
**॥ śrī mahālakṣmīstōtram ॥**

*This document has been prepared by*  
*Sunder Kidāmbi*  
*with the blessings of*  
*śrī raṅgarāmānuja mahādēśikan*  
*His Holiness śrīmad āṇḍavan śrīraṅgam*

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

## ॥ śrī mahālakṣmīstōtram ॥

*purandara uvāca*

*namaḥ kamalavāsinyai nārāyaṇyai namō namaḥ |*

*kṛṣṇapriyāyai satataṃ mahālakṣmai namō namaḥ || 1 ||*

*padmapatrēkṣaṇāyai ca padmāsyāyai namō namaḥ |*

*padmāsanāyai padminyai vaiṣṇavyai ca namō namaḥ || 2 ||*

*sarvasampatsvarūpiṇyai sarvārādhyai namō namaḥ |*

*haribhaktipradātryai ca harṣadātryai namō namaḥ || 3 ||*

*kṛṣṇavakṣaḥsthitāyai ca kṛṣṇēśāyai namō namaḥ |*

*candraśōbhāsvarūpāyai ratnapadmē ca śōbhanē || 4 ||*

*sampatyadhiṣṭhātrdēvyai mahādēvyai namō namaḥ |*

*namō vṛddhisvarūpāyai vṛddhidāyai namō namaḥ || 5 ||*

*vaikuṇṭhē yā mahālakṣmīryā lakṣmīḥ kṣīrasāgarē |*

*svargalakṣmīrindragēhē rājalakṣmīrṇṛpālayē || 6 ||*

*grhalakṣmīśca grhiṇāṃ gēhē ca grhadēvatā |*

*surabhissāgarē jātā dakṣiṇā yajñakāminī || 7 ||*

*aditirdēvamātā tvaṃ kamalā kamalālayā |*

*svāhā tvaṃ ca havirdānē kavyadānē svadhā smṛtā || 8 ||*

tvam hi viṣṇusvarūpā ca sarvādhārā vasundharā |  
śuddhasatvasvarūpā tvam nārāyaṇaparāyaṇā || 9 ||

krōdhahiṃsāvarjitā ca varadā śāradā śubhā |  
paramārthapradā tvam ca haridāsyapradā parā || 10 ||

yayā vinā jagatsarvaṃ bhasmībhūtamāsārakam |  
jīvanmṛtaṃ ca viśvaṃ ca śāsṡatsarvaṃ yayā vinā || 11 ||

sarvēṣāṃ ca parā mātā sarvabāndhavarūpiṇī |  
dharmārthakāmamōkṣāṇāṃ tvam ca kāraṇarūpiṇī || 12 ||

yathā mātā stanāndhānāṃ śīsūnāṃ śaiśavē sadā |  
tathā tvam sarvadā mātā sarvēṣāṃ sarvarūpataḥ || 13 ||

mātrhīnaḥstanāndhastu sa ca jīvati daivataḥ |  
tvayā hīnō janaḥ kō'pi na jīvatyēva niścitam || 14 ||

suprasannasvarūpā tvam māṃ prasannā bhavāmbikē |  
vairigrastaṃ ca viṣayaṃ dēhi mahyaṃ sanātani || 15 ||

ahaṃ yāvattvayā hīnō bandhuhīnaśca bhikṣukaḥ |  
sarvasampadvihīnaśca tāvadēva haripriyē || 16 ||

jñānaṃ dēhi ca dharmaṃ ca sarvasaubhāgyamīpsitam |  
prabhāvaṃ ca pratāpaṃ ca sarvādhikāramēva ca || 17 ||

jayaṃ parākramaṃ yuddhē paramaiśvaryamēva ca |  
ityuktvā ca mahēndraśca sarvaiḥ suragaṇaiḥ saha || 18 ||

praṇanāma sāsrunētrō mūrdhnā caiva punaḥ punaḥ |  
brahmā ca śaṅkaraścaiva śēṣō dharmāśca kēśavaḥ || 19 ||

sarvē cakruḥ parihāraṃ surārthē ca punaḥ punaḥ |  
dēvēbhyaśca varam datvā puṣpamālāṃ manōharām || 20 ||

kēśavāya dadau lakṣmīḥ santuṣṭā surasaṃsadi |  
yayurdēvāśca santuṣṭāḥ svaṃ svaṃ sthānaṃ ca nārada || 21 ||

dēvī yayau harēḥ sthānaṃ hr̥ṣṭā kṣīrōdaśāyinaḥ |  
yayatuścaiva svagrhaṃ brahmēśānau ca nārada || 22 ||

datvā śubhāśiṣaṃ tau ca dēvēbhyaḥ prītipūrvakam |  
idaṃ stōtraṃ mahāpuṇyaṃ trisandhyaṃ yaḥ paṭhēnnaraḥ || 23 ||

kubēratulyaḥ sa bhavēdrājarājēśvarō mahān |  
pañcalakṣajapēnaiva stōtrasiddhirbhavēnnṛṇām || 24 ||

siddhastōtraṃ yadi paṭhēnmāsamēkaṃ tu santatam |  
mahāsukhī ca rājēndrō bhaviṣyati na saṃśayaḥ || 25 ||

|| śrī mahālakṣmīstōtraṃ samāptam ||